



एक चूहा था। वह रास्ते पर जा रहा था। उसे कपड़े का एक टुकड़ा मिला। वह आगे बढ़ा। उसने एक दरजी की दुकान देखी। दरजी के पास जाकर उसने कहा -

चूहा : दरजी रे दरजी ! इस कपड़े की टोपी सी दे ।

दरजी : यह कौन बोल रहा है ?

चूहा : मैं चूहा; चूहा बोल रहा हूँ। इसकी एक टोपी सी दे ।

दरजी : चल..... रास्ता नाप । वरना कैंची उठाकर मारूँगा ।

चूहा : अरे ! तू मुझे डरा रहा है ...

कचहरी में जाऊँगा, सिपाही को बुलाऊँगा,

तुझे खूब पिटवाऊँगा, और तमाशा देखूँगा ।

यह सुन दरजी डर गया। उसने झटपट टोपी सी दी ।

टोपी पहनकर चूहा आगे बढ़ा। रास्ते में कशीदाकार की दुकान देखी।
चूहे को टोपी पर कशीदा कढ़ाने की इच्छा हुई।

चूहा : भाई ! मेरी टोपी पर थोड़ा कशीदा काढ़ दे। कशीदाकार ने चूहे की ओर देखा। फिर उसे धमकाया और कहा - 'चल...चल... यहाँ किसे फुरसत है !'

चूहा : अच्छा, तो तू भी मुझे भगा रहा है, लेकिन सुन,
कचहरी में जाऊँगा, सिपाही को बुलाऊँगा,
तुझे खूब पिटवाऊँगा, और तमाशा देखूँगा।



यह सुन कशीदाकार घबराया। उसने चूहे को कचहरी में जाने से रोका। उससे टोपी लेकर उस पर अच्छा कशीदा काढ़ दिया। चूहा तो खुश हो गया।

शब्दार्थ

नाप माप झटपट जल्दी-जल्दी, शीघ्र कशीदा कढ़ाई, गुज. भरतकाम
फुरसत अवकाश, गुज. नवराश कचहरी अदालत सिपाही सैनिक
कैची गुज. क्षात्र कशीदाकार सुई-धागे से कपड़े पर बेल-बूटा बनानेवाला

अभ्यास

प्रश्न १. ऊँची आवाज़ में पढ़िए और लिखिए :

च्छ	स्वच्छ, मच्छर, अच्छा, इच्छा
ऊँ	बुलाऊँगा, पिटवाऊँगा, जाऊँगा
ई	कढ़ाई, पढ़ाई, बधाई
ध्या	अयोध्या, ध्यान, स्वाध्याय, अध्याय
व्य	व्यसन, व्यापारी, वायव्य, कर्तव्य

प्रश्न २. नीचे दिए गए चित्र का मौखिक वर्णन कीजिए :



प्रश्न ३. सूचना के अनुसार अभिनय कीजिए :

- दौड़ना
- तीर छोड़ना
- साइकिल में हवा भरना
- गन्ना चूसना
- पानी भरने के लिए हैंडपंप हिलाना
- लड्डू खाना

प्रश्न ४. निम्नलिखित पेशेवालों पर चार-चार वाक्य बोलिए :

- (१) दरजी
- (२) सिपाही
- (३) बढ़ई

स्वाध्याय

प्रश्न १. निम्नलिखित प्रश्नों के उत्तर लिखिए :

- (१) चूहा कपड़ा लेकर किसके पास गया ?
- (२) चूहे ने दरजी से क्या कहा ?
- (३) कशीदाकार क्या सुनकर घबराया ?
- (४) चूहा कब खुश हुआ ?
- (५) कशीदाकार क्या करता है ?

प्रश्न २. निम्नलिखित शब्दों से वाक्य बनाइए :

- (१) चूहा
- (२) दुकान
- (३) सिपाही
- (४) दरजी
- (५) टोपी
- (६) कचहरी

प्रश्न ३. अगर चूहा धोबी की दुकान पर जाता तो क्या कहता ?

प्रश्न ४. अगर दरजी और कशीदाकार चूहे की बात से नहीं डरते तो चूहा क्या करता ?

पुनरावर्तन २

प्रश्न १. 'हाथी' के बारे में चार-पाँच वाक्य लिखिए ।

प्रश्न २. (अ) समानार्थी शब्दों के जोड़े बनाइए :

अ

ब

(१) पानी

(१) सैनिक

(२) आसमान

(२) धरा

(३) धरती

(३) आकाश

(४) सिपाही

(४) जल

(ब) विरोधी शब्द ढूँढ़कर उसका वाक्य में प्रयोग कीजिए :

(धरती, ऊँचा, पकड़ना, आना)

(१) नीचा

(२) छोड़ना

(३) आसमान

(४) जाना

प्रश्न ३. नीचे दिए उदाहरण के अनुसार लिखिए :

उदा. : यह लड़का है । यह लड़की है ।

(१) वह राजा है ।

१. _____ ।

(२) यह शिक्षिका है ।

२. _____ ।

(३) वह लेखक है ।

३. _____ ।

प्रश्न ४. उदाहरण के अनुसार वाक्य प्रयोग कीजिए :

उदा. : यह तितली है । ये तितलियाँ हैं ।

(१) वह मछली है ।

(२) यह लड़की है ।

(३) यह बिल्ली है ।

(४) वह घोड़ा है ।

प्रश्न ५. सही विकल्प पसंद करके वाक्य लिखिए :

- (१) — तितलियाँ हैं । (यह / ये)
(२) — तुम्हारा फूल है । (वह / वे)
(३) — किसान हूँ । (मैं / में)
(४) यह पाठशाला है । — कई छात्र पढ़ते हैं । (इनमें / इसमें)
(५) किसान — करता है ? (कौन / क्या)
(६) — लड़के ने मुझे लड्डू दिया । (वह / उस)

